

[21st March 1963]

கனம் திரு. எம். பக்தவத்சலம் : கனம் அங்கத்தினர் அவர்கள் வழக்கறிஞர். ஹைகோர்ட்டில் தீர்ப்பு கூறப்பட்டது. அவர்கள் தெரிவித்த கருத்துப்படி சீப் பிரசிடென்சி மாஜிஸ்ட்ரேட் விசாரிக்கிறார். அந்த விசாரணை முடிந்த பிறகு மேல் நடவடிக்கைகள் எடுக்கப்படும்.

முந்திரித் தொழிற்சாலை (விருத்தாசலம்)

* 320 கேள்வி.—**திரு. கி. நாராயணசாமி பிள்ளை :** கனம் கைத்தொழில் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

விருத்தாசலத்தில் முந்திரி தொழிற்சாலை ஒன்று அமைக்க உத்தேசம் உண்டா?

கனம் திரு. ஆர். வெங்கட்டராமன் : அரசாங்கம் நிறுவும் உத்தேசம் இல்லை.

திரு. ஆ. கு. சுப்பையா : தஞ்சை ஜில்லாவில் முந்திரிச் சாகுபடி அதிகமாக இருக்கும் காரணத்தால் அங்கு ஒரு முந்திரி தொழிற்சாலையை அமைக்க அரசாங்கம் ஆலோசனை செய்து வருகிறதா?

கனம் திரு. ஆர். வெங்கட்டராமன் : முந்திரித் தொழிற்சாலையை ஆரம்பிக்க வேண்டுமென்ற ஆலோசனை இல்லை.

Additional Sub-Court, Erode

* 321 Q.—**SRIMATHI PARVATHI ARJUNAN :** Will the Hon. the Minister for Finance be pleased to state—

(a) whether the Government have been consulted by the High Court for opening an Additional Sub-Court at Erode in view of large volume of work there;

(b) if so, what advice has been given;

(c) whether the Government have received any representation from Erode Bar to open additional Sub-Court to cope up with the large volume of work at Erode; and

(d) if so, the action taken thereon?

THE HON. SRI M. BHAKTAVATSALAM : (a) No.

(b) Does not arise.

(c) & (d) Yes. A representation, dated 14th February 1963 from the Bar Association, Erode, has since been received. The High Court has been consulted in the matter, and its remarks are awaited.

புலவர் கா. கோவிந்தன் : தலைவர் அவர்களே, திருப்பத்தூரில் ஒரு கோர்ட் இருந்தது. இப்போது ராணிப்பேட்டைக்குச் சென்று வரவேண்டியிருக்கிறது. அதை மாற்றியமைக்க உத்தேசம் உண்டா?

கனம் திரு. எம். பக்தவத்சலம் : சப்-டிவிஷனல் மாஜிஸ்ட்ரேட் கோர்ட்டு களை ஏற்படுத்துவதுபற்றியும், மாற்றுவது பற்றியும் ஹைகோர்ட்டுடன் ஆலோசனை செய்து அப்போதைக்கப்போது நடவடிக்கை எடுத்துக் கொள்ளப்பட்டு வருகிறது.

திரு. மு. பொ. வடிவேலு : வட ஆற்காடு மாவட்டத்தில் திருப்பத்தூர் வட்டத்தில் ஒரு சப்-கோர்ட் வைக்க ஹைகோர்ட் சிபாரிசு செய்திருக்கிறது என்று அறிகிறேன். அரசாங்கம் அதற்கு அனுமதி கொடுத்திருக்கிறதா?

கனம் திரு. எம். பக்தவத்சலம் : புதிதாகக் கோர்ட் வேண்டுமென்றால் அதைப்பற்றி இப்போது பரிசீலனைக்கு எடுத்துக் கொள்ள முடியாது.

21st March 1963]

இருக்கின்ற கோர்ட்டை வேறு இடத்திற்கு மாற்றவேண்டுமென்று சொன்னால் ஹைகோர்ட்டின் கலந்தாலோசித்து நடவடிக்கைகள் எடுத்துக் கொள்ளப்படும்.

திரு. க. ர. நல்லசிவம் : கோயம்புத்தூர் ஜில்லா பொதுவாக இரண்டாகப் பிரிக்கப்படக் கூடிய அளவுக்கு பெரிதாக இருக்கிறது. ஈரோட்டைப் பொறுத்தவரை ஜில்லா அளவுக்கு வேலை நடந்து வருவதன் காரணமாக கோர்ட்டுக்கு மிக அதிகமாக வேலை இருப்பதால், அங்கு ஒரு கோர்ட்டு ஏற்படுத்தப்படுமா?

கனம் திரு. எம். பக்தவத்சலம் : ஒரு சப்-கோர்ட்டு ஈரோட்டில் இருக்கிறது. இப்போதுள்ள நெருக்கடி நிலைமையில் இன்னொரு சப்-கோர்ட்டு வேண்டாமென்பதை ஹைகோர்ட்டு கூட ஏற்றுக் கொண்டது.

திரு. எஸ். முருகையன் : வட ஆற்காடு ஜில்லாவில் வேலூர் நகரத்தில் மூன்று சப்-கோர்ட்டுகள் இருக்கின்றன. ஒரு சப்-கோர்ட்டை திருப்பத்தூருக்கு மாற்றவேண்டுமென்று வேண்டுகோள் அனுப்பப்பட்டிருக்கிறது. திருப்பத்தூரில் அதற்கான கட்டடங்கள் எல்லாம் இருக்கின்றன. அரசாங்கம் அதை கவனிக்குமா?

கனம் திரு. எம். பக்தவத்சலம் : ஒன்றுக்கு மேல் ஒரு ஸ்தலத்தில் சப்-கோர்ட்டு இருந்தால் அதை வேறு இடத்திற்கு மாற்ற வசதி இருந்தால் அது கவனிக்கப்பட்டு வருகிறது. கனம் அங்கத்தினர் அவர்கள் தெரிவித்த கருத்து கூட அரசாங்கத்தின் பரிசீலனையில் இருக்கிறது. ஹைகோர்ட்டைக் கலந்தாலோசித்து வேண்டுமென செய்யப்படும்.

Cement

* 322 Q.—**SRI V. SANKARAN :** Will the Hon. the Minister for Works be pleased to state the measures the Government have taken to supply the required quantities of cement to Municipalities, Local Bodies and Public Institutions for their works?

THE HON. SRI V. RAMAIAH : Every quarter application is made to the Government of India for the quantity of cement required by this State and the full requirements of cement by Municipalities, Local Bodies and Public Institutions are included therein. Supply is made on the actual quantity allotted by the Government of India.

திரு. வை. சங்கரன் : ஒரு சில தொழிற்சாலைகளிலே எக்ஸ்பான்ஷன் ஸ்கீமாக, இண்டஸ்ட்ரியல் ஸேபர் காலனி போன்றவைகளைக் கட்டுவதற்கு வேண்டிய சாங்ஷன் எல்லாம் செய்யப்பட்டுவிட்டாலும்கூட, சிமின்ட் கிடைக்காத நிலைமை இருந்து வருகிறது. உதாரணமாக மதுரை விசாலாட்சி மில்ஸ் நிர்வாகத்தினர் பாதிக்கப்பட்டிருக்கிறார்கள். ஆகவே, பாதகம் ஏற்படாத வகையிலே சிமெண்ட் சப்ளை செய்யப்படுமா?

கனம் திரு. வெ. ராமைய்யா : தலைவர் அவர்களே, தனியார் நடத்தக் கூடிய தொழிற்சாலைகள் விஸ்தரிப்பு வேலைகளுக்காக சிமெண்ட் பற்றாக்குறையாக இருப்பதாகக் குறைபடுகிறார். மாகாணத்தில் நடக்கக்கூடிய பெரும் தொழில்களுக்குக்கூட சிமெண்ட் பற்றாக்குறையாகத்தான் இருந்து வருகிறது. பப்ளிக் செக்டாருக்கும் இப்போது சிமெண்ட் பற்றாக்குறையாக இருந்தபோதிலும் தனியாருக்கு வேண்டிய கோட்டாவையும் அரசாங்கம் கொடுத்துத்தான் வருகிறது.

திரு. எம். தண்டாயுதபாணி : இப்போது இருக்கும் பர்மிட் முறையைக் 'கான்சல்' செய்ய சர்க்காருக்கு உத்தேசம் உண்டா? இப்போது சிமெண்ட் சாதாரண ஏழை எளியவர்களுக்குக் கிடைக்காத காரணத்தால் இப்போது இருக்கும் முறையை மாற்றியமைக்க வழி செய்யப்படுமா?